

ಕಾಲಾವಕಾಶವನ್ನು ಕೊಟ್ಟು ಅವರು ಪ್ರವೇಶ ಪಡೆಯುವಂತೆ ಅವಕಾಶ ಮಾಡಬೇಕು ಎಂದು ಕಳಕಳಿಯಿಂದ ಅಧ್ಯಕ್ಷರ ಮೂಲಕ ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಪಿ. ಎನ್. ರೆಡ್ಡಿ.—ಟೆಕ್ನಿಕಲ್ ಬೋರ್ಡನವರು ಅರ್ಜಿಗಳನ್ನು ಆಯಾ ಕಾಲೇಜುಗಳಿಗೆ ಕಳುಹಿಸುವುದಕ್ಕೆ ವ್ಯವಸ್ಥೆ ಮಾಡಿದ್ದಾರೆ, ಅರ್ಜಿಯನ್ನು ಜೆರಾಕ್ಸ್ ಮಾಡಿ ಕಳುಹಿಸಬಹುದು ಇಲ್ಲವೇ ಸ್ಟೆನ್ಸಿಲ್ ಮಾಡಿ ಕಳುಹಿಸಬಹುದು ಎಂದು ಮಾನ್ಯ ಮಂತ್ರಿಗಳು ಹೇಳಿದರು. ಮೊದಲೇ ತಾವು ಅರ್ಜಿಯ ನಮೂನೆಯನ್ನು ಅಂಗಡಿಗಳವರಿಗೆ ಹೇಳಿದ್ದರೆ ಅವರು ಸಾಕಷ್ಟು ಅರ್ಜಿಗಳನ್ನು ತಯಾರಿಸಿ ಮಾರಾಟ ಮಾಡುತ್ತಿದ್ದರು. ತಾವು ಪತ್ರಿಕೆಗಳಲ್ಲಿ ಪ್ರಕಟಣೆ ಮಾಡಿರುವುದರಿಂದ ವಿದ್ಯಾರ್ಥಿಗಳಿಗೆ ಸಾಕಷ್ಟು ಅನಾನುಕೂಲವಾಗಿದೆ. ವಿದ್ಯಾರ್ಥಿಗಳಿಗೆ ಅಷ್ಟೆ ಅಲ್ಲ, ವಿದ್ಯಾರ್ಥಿಗಳ ಮಾತಾಪಿತೃಗಳಿಗೂ ಇದರಿಂದ ತೊಂದರೆಯಾಗಿದೆ. ಹೊಸ ನಮೂನೆಯ ಅರ್ಜಿಗಳನ್ನು ತುಂಬುವಾಗ ವಿದ್ಯಾರ್ಥಿಗಳು ಏನಾದರೂ ಸಣ್ಣ ಪುಟ್ಟ ತಪ್ಪುಗಳನ್ನು ಮಾಡಿದರೆ ಅವುಗಳನ್ನು ಪರಿಗಣನೆಗೆ ತೆಗೆದುಕೊಳ್ಳದೆ ಅವರ ಅರ್ಜಿಗಳನ್ನು ಪುರಸ್ಕಾರ ಮಾಡುವಂತೆ ತಾವು ಆದೇಶ ಕೊಡಬೇಕು. ಅವರ ಅರ್ಜಿಗಳನ್ನು ವಜಾ ಮಾಡುವುದಕ್ಕೆ ಹೋಗಬೇಡಿ. ಮಾರ್ಕ್ಸ್‌ನ್ನು ನೋಡಿ ಅರ್ಜಿಯನ್ನು ಪುರಸ್ಕರಿಸಬೇಕು ಎಂದು ನಾನು ಈ ಮೂಲಕ ಸಲಹೆ ಮಾಡುತ್ತೇನೆ.

ಶ್ರೀ ಜಿ. ಬಿ. ಶಂಕರರಾವ್.—ನಮ್ಮ ಸರ್ಕಾರ ದಿವಾಳಿ ಸಿ ತಿಗೇನೂ ಬಂದಿಲ್ಲ. ಅರ್ಜಿಗಳನ್ನು ಪ್ರಿಂಟ್ ಮಾಡುವುದಕ್ಕೆ ಸರ್ಕಾರದಲ್ಲಿ ಹಣವಿಲ್ಲವೆಂದು, ಮಕ್ಕಳಿಗೆ ಆಗತಕ್ಕ ತೊಂದರೆಯನ್ನು ತಪ್ಪಿಸುವುದಕ್ಕೆ ಈ ಹೊಸ ಪದ್ಧತಿಯನ್ನು ನಾವು ಜಾರಿಗೆ ತಂದಿದ್ದೇವೆ. ಹಳ್ಳಿಗಾಡಿನ ಮಕ್ಕಳು ಅರ್ಜಿಯನ್ನು ತೆಗೆದುಕೊಳ್ಳುವುದಕ್ಕೆ ಬೆಂಗಳೂರಿಗೆ ಬಂದು ಇಲ್ಲಿ ಮೈಲಿಗಟ್ಟಲೆ ಕ್ಯೂ ನಲ್ಲಿ ನಿಂತು ಸಾಕಷ್ಟು ಹಣ ಖರ್ಚು ಮಾಡಿಕೊಂಡು ಹೋಗುವ ಸನ್ನಿವೇಶವನ್ನು ಗಮನಿಸಿ ನಾವು ಈ ಹೊಸ ಪದ್ಧತಿಯನ್ನು ಅವರ ಅನುಕೂಲಕ್ಕಾಗಿಯೇ ಮಾಡಿದ್ದೇವೆ. ಮಾನ್ಯ ಸದಸ್ಯರಾದ ನಾನಯ್ಯನವರು ಹೇಳಿದಂತೆ ಅರ್ಜಿಗಳನ್ನು ಪ್ರಿಂಟ್ ಮಾಡಿಸಿ ಟ್ರಜರಿಗೆ ಕಳುಹಿಸಬಹುದು, ಆದರೆ ನಾವು ಮತ್ತೆ ಹಳೆಯ ಪದ್ಧತಿಗೆ ಹೋದಂತಾಗುತ್ತದೆ. ಮಾನ್ಯ ಸದಸ್ಯರ ಸಲಹೆ ಒಪ್ಪಬಹುದಾದ ಸಲಹೆ, ಆದರೆ ಜಾಗೃತ ಮಕ್ಕಳು ತಮ್ಮ ಕಾಲೇಜುಗಳಿಗೆ ಹೋಗಿ ಟರ್ಮ್ ಡೇಸ್ ಮುಗಿಸಲಿ ಎನ್ನುವ ಉದ್ದೇಶದಿಂದ ಈ ಹೊಸ ಪದ್ಧತಿಯನ್ನು ಜಾರಿಗೆ ತಂದಿದ್ದೇವೆ. ನಾವು ಇದರ ಬಗ್ಗೆ ಪ್ರೆಸ್ ನೋಟ್ ಕೊಟ್ಟಮೇಲೆ ಎಲ್ಲಾ ಜನರಿಗೆ ಸರಿಯಾದ ತಿಳುವಳಿಕೆಯಾಗಿದೆ. ಅದರಲ್ಲಿ ಎಲ್ಲಾ ವಿವರಗಳನ್ನು ಸರಿಯಾಗಿ ಸ್ಪಷ್ಟವಾಗಿ ಹೇಳಿದ್ದೇನೆ. ಅರ್ಜಿಯನ್ನು ಪತ್ರಿಕೆಯಲ್ಲಿ ಬಿಂದುದನ್ನೇ ಕಳುಹಿಸಬಹುದು ಎಂದೇನೂ ಇಲ್ಲ, ಜೆರಾಕ್ಸ್ ಮಾಡಿಸಬಹುದು, ಟೈಪ್ ಮಾಡಿಸಬಹುದು, ಸ್ಟೆನ್ಸಿಲ್ ಮಾಡಿಸಬಹುದು ಎಂದು ಹೇಳಿದ್ದೇವೆ. ವಿದ್ಯಾರ್ಥಿಗಳು ಇದಕ್ಕೋಸ್ಕರ ಹಿಂದೆ ಬೆಂಗಳೂರಿಗೆ ಬಂದು ಹೋಗುತ್ತಿದ್ದುದನ್ನು ನಾವು ತಪ್ಪಿಸಿದ್ದೇವೆ. ಅಕ್ಕಪಕ್ಕವಾಗಿ ವಿದ್ಯಾರ್ಥಿಗಳಿಗೆ ಇದುವು ಕಷ್ಟವಾಗಿ ಕಂಡರೆ ಬೇರೆಯವರ ಸಲಹೆಯನ್ನು ಪಡೆದು ತುಂಬಬಹುದು. ಮಾನ್ಯ ರೆಡ್ಡಿ ಯವರು ಹತ್ತು ರೂಪಾಯಿಗಳ ಪೋಸ್ಟಲ್ ಆರ್ಡರ್ ಬಂದನ್ನೇ ಹಾಕಬೇಕು ಎಂದು ಇಲ್ಲ, ಹತ್ತು ರೂಪಾಯಿಗಳ ಮೊತ್ತದ ಪೋಸ್ಟಲ್ ಆರ್ಡರ್ ಎಷ್ಟು ಬೇಕಾದರೂ ಹಾಕಬಹುದು. ಒಂದು ರೂಪಾಯಿನದಾಗಲೀ, ಎರಡು ರೂಪಾಯಿನದಾಗಲೀ ಹಚ್ಚಬಹುದು. ಒಟ್ಟಿಗೆ ಹತ್ತು ರೂಪಾಯಿಗಳ ಪೋಸ್ಟಲ್ ಆರ್ಡರ್ ಇದ್ದರೆ ಸಾಕು. ಪೋಸ್ಟಲ್ ಆರ್ಡರ್ಸ್ ಅಭಾವ ಇದ್ದರೆ, ಹತ್ತು ರೂಪಾಯಿಗಳ ಬ್ಯಾಂಕ್ ಡ್ರಾಫ್ಟ್‌ನ್ನು ಕಳುಹಿಸಬಹುದು. ಈ ಎಲ್ಲಾ ಕಾರಣಗಳಿಂದ ಮಕ್ಕಳಿಗೆ ಯಾವ ವಿಧವಾದ ತೊಂದರೆಯೂ ಆಗಿಲ್ಲ.

PRESENTATION OF REPORT

SIXTH REPORT OF THE COMMITTEE ON ESTIMATES

SRI S. M. SHEERNALY CHANDRASHEKHAR.—Sir, I beg to present Sixth Report of the Committee on Estimates on Finance Department

MR. SPEAKER.—Report presented.

PRESENTATION OF PETITION

SRI S. S. ARAKERI.—Sir, I beg to present the petition signed by the Villagers of Horti village, Indi taluk, Bijapur district regarding construction of building for the Primary Health Centre.

MR. SPEAKER—Petition presented

FINANCIAL BUSINESS

Voting of Demands for grants-for the year 1982-83

Demands Nos. 30, 31 & 32

ಶ್ರೀ ಕಡಿದಾಳ್ ದಿವಾಕರ್ (ತೀರ್ಥಹಳ್ಳಿ).—ಸನ್ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಪೌರಾಡಳಿತ ಹಾಗೂ ವಸತಿ ಸಚಿವರು ಅವರ ಇಲಾಖೆಯ ಬೇಡಿಕೆಗಳನ್ನು ಏನು ಈ ಸಭೆಯ ಮುಂದೆ ಇಟ್ಟಿದ್ದಾರೆ, ಅದನ್ನು ನಾನು ಹೈದ್ರಾಬಾದ್‌ನಲ್ಲಿ ಸ್ವಾಗತಿಸುತ್ತಾ ಕೆಲವು ಮಾತುಗಳನ್ನು ಆಡುವುದಕ್ಕೆ ಇಚ್ಛೆಪಡುತ್ತಿದ್ದೇನೆ. ನಮ್ಮ ಪಕ್ಷದ ಸರ್ಕಾರ ೧೯೭೮ರಲ್ಲಿ ಅಧಿಕಾರವನ್ನು ವಹಿಸಿಕೊಂಡ ಮೇಲೆ ಬಹಳ ಉತ್ತಮವಾದ ಕೆಲಸಗಳನ್ನು ಮಾಡಿದೆ. ಆದರೆ ನಮ್ಮ ವಿರೋಧಪಕ್ಷದ ಸದಸ್ಯರುಗಳು ಅದರಲ್ಲಿ ಕೆಲವು ತಪ್ಪುಗಳನ್ನು ಎತ್ತಿ ತೋರಿಸುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಈ ಒಂದು ಪ್ರಜಾಪ್ರಭುತ್ವದ ವ್ಯವಸ್ಥೆಯಲ್ಲಿ ಅದು ತಪ್ಪು ಎಂದು ನಾನಾದರೂ ಹೇಳುವುದಕ್ಕೆ ತಯಾರಾಗಲ್ಲ. ಏಕೆಂದರೆ ಅದು ವಿರೋಧಪಕ್ಷದವರ ಕರ್ತವ್ಯವಾಗಿದೆ. ಆದರೂ ಕೂಡ ಸರ್ಕಾರದವರು ಮಾಡಿರತಕ್ಕಂಥ ಒಳ್ಳೆಯ ಕೆಲಸಗಳ ಬಗ್ಗೆ ಮೆಚ್ಚುಗೆಯನ್ನು ವ್ಯಕ್ತಪಡಿಸತಕ್ಕಂಥ ಸೌಜನ್ಯವನ್ನಾದರೂ ಅವರು ತೋರಿಸಬಹುದಾಗಿತ್ತು. ಆದರೆ ಅವರು ಆ ಸೌಜನ್ಯವನ್ನು ತೋರಿಸಿಲ್ಲ. ೧೯೮೦ರಲ್ಲಿ ನಮ್ಮ ಸರ್ಕಾರದವರು ಸುಮಾರು ೮೪ ಕುಡಿಯುವ ನೀರಿನ ಯೋಜನೆಗಳನ್ನು ಸುಮಾರು ೧೩ ಒಳಚರಂಡಿ ಯೋಜನೆಗಳನ್ನು ಮಂಜೂರು ಮಾಡಿದ್ದಾರೆ. ಸುಮಾರು ೩೯-೪೦ ಕೋಟಿ ರೂಪಾಯಿಗಳ ವೆಚ್ಚದಲ್ಲಿ ಮೈಸೂರು, ಹೊನ್ನಾವರ, ಕುಮಟ, ಹುಕ್ಕೇರಿ, ಸಂಕೇಶ್ವರ ಮುಂತಾದ ಕಡೆಗಳಲ್ಲಿ ಕುಡಿಯುವ ನೀರಿನ ಯೋಜನೆಗಳನ್ನು ಮಂಜೂರು ಮಾಡಿದ್ದಾರೆ. ಅದೇ ರೀತಿಯಲ್ಲಿ ಬೆಂಗಳೂರು ನಗರಕ್ಕೆ ಇತ್ತು ಕುಡಿಯುವ ನೀರಿನ ಪೂರೈಕೆಗಾಗಿ ಕಾವೇರಿ ಯೋಜನೆಯ ಎರಡನೆಯ ಹಂತವನ್ನು ಮಂಜೂರು ಮಾಡಿದ್ದು ಇದಕ್ಕಾಗಿ ಸರ್ಕಾರ ೫೫ ಕೋಟಿ ರೂಪಾಯಿಗಳನ್ನು ವೆಚ್ಚ ಮಾಡುತ್ತಾ ಇದೆ. ಇದಲ್ಲಕ್ಕಿಂತ ಮುಖ್ಯವಾಗಿ ೨೦ ಅಂಶದ ಕಾರ್ಯಕ್ರಮಗಳ ಮೇರೆಗೆ ಗ್ರಾಮೀಣ ವಸತಿ ಯೋಜನೆಯಲ್ಲಿ ಜನತಾ ಮನೆಗಳನ್ನು ಕಟ್ಟಿಸತಕ್ಕಂಥ ದಿಶೆಯಲ್ಲಿ ಎಲ್ಲಾ ವ್ಯವಸ್ಥೆಗಳನ್ನೂ ಮಾಡಿದೆ. ಹಿಂದಿನ ಸರ್ಕಾರದವರು ೧೯೭೩ರಿಂದ ೧೯೭೮ರವರೆಗೆ ೧ ಲಕ್ಷ ೮೦ ಸಾವಿರ ಮನೆಗಳನ್ನು ಕಟ್ಟಿ ಪೂರೈಸಿದ್ದಾರೆ, ನಮ್ಮ ಸರ್ಕಾರದವರು ವರ್ಷಕ್ಕೆ ೨೯ ಸಾವಿರ ಮನೆಗಳಂತೆ ಸುಮಾರು ೧ ಲಕ್ಷ ೮೦ ಸಾವಿರ ಮನೆಗಳನ್ನು ಕಟ್ಟಿಸಿ ದಾಖಲೆಯನ್ನು ಸಾಬೀತು ಮಾಡಿದ್ದಾರೆ. ಈ ಒಂದು ದಿಶೆಯಲ್ಲಿ ಈ ಇಲಾಖೆ ಬಹಳ ಚುರುಕಿನಿಂದ ಬಹಳ ಉತ್ತಮವಾದ ಕೆಲಸವನ್ನು ಮಾಡಿದೆ. ಈ ಇಲಾಖೆಯ ಜವಾಬ್ದಾರಿಯನ್ನು ವಹಿಸಿಕೊಂಡಿರತಕ್ಕಂಥ ಸನ್ಮಾನ್ಯ ಧರ್ಮಸಿಂಗ್‌ರವರು ಧರ್ಮರಾಯನಂತೆ ಬಹಳ ಉತ್ತಮವಾದ ಕಾರ್ಯವನ್ನೇ ಮಾಡಿ ಈ ಇಲಾಖೆಗೆ ಒಂದು ಕಳೆ ಕೊಟ್ಟಿದ್ದಾರೆ. ಈ ವರ್ಷ ಕೂಡ ೧ ಲಕ್ಷ ಜನತಾ ಮನೆಗಳನ್ನು ಮಂಜೂರು ಮಾಡುವುದಾಗಿ ಹೇಳಿದ್ದಾರೆ. ಕಳೆದ ವರ್ಷ ಅಂದರೆ ೧೯೮೧-೮೨ರಲ್ಲಿ ೧ ಲಕ್ಷ ಜನತಾ ಮನೆಗಳನ್ನು ಕಟ್ಟಿದ್ದೇವೆ ಎಂದು ಏನು ಹೇಳಿದ್ದಾರೆ ಅದು ಕಾರ್ಯಗತವಾಗಿರುವುದು ೧೯೮೨ ರಲ್ಲಿ. ತಾಲ್ಲೂಕು ಲೆವೆಲ್‌ನಲ್ಲಿ ಮನೆಗಳನ್ನು ಕಟ್ಟತಕ್ಕಂಥಾದ್ದು ಬಹುಶಃ ಈ ವರ್ಷ ಆಗಬಹುದು. ಇದರಲ್ಲಿ ಮಾತ್ರ ಸ್ವಲ್ಪ ನಿಧಾನವಾಗಿದೆ. ಈ ವರ್ಷ ಹೊಸದಾಗಿ ೧ ಲಕ್ಷ ಮನೆಗಳನ್ನು ಅಂದರೆ ಪ್ರತಿ ತಾಲ್ಲೂಕಿನಲ್ಲಿ ೧ ಸಾವಿರ ಮನೆಗಳನ್ನು ಕಟ್ಟುತ್ತೇವೆ ಎಂದು ಹೇಳಿದ್ದಾರೆ. ಅಲ್ಲದೇ ೫೫೫೦ ವಿಲೇಜ್ ಆಕೌಂಟಿಂಟ್ಸ್‌ಗೆ ಮನೆಗಳನ್ನು ಕಟ್ಟಿಸಿಕೊಡತಕ್ಕಂಥ ಯೋಜನೆಯನ್ನೂ ಸಹ ಮಾಡಿದ್ದಾರೆ. ಹುಡ್ಕೋದಿಂದ ಸಹಾಯ ಪಡೆದು ೫೫೫೦ ವಿಲೇಜ್ ಆಕೌಂಟಿಂಟ್ಸ್‌ಗೆ ಮನೆಗಳನ್ನು ಕಟ್ಟಿಕೊಡಲು ಈಗಾಗಲೇ ಸುಮಾರು ೩೦ ಲಕ್ಷ ರೂಪಾಯಿಗಳನ್ನು ಖರ್ಚುಮಾಡಲಾಗಿದೆ. ಇದು ಬಹಳ ಉತ್ತಮವಾದ ಯೋಜನೆ. ಹಳ್ಳಿಗಳಲ್ಲಿ ಅನೇಕ ಜನ ವಿಲೇಜ್ ಆಕೌಂಟಿಂಟ್ಸ್ ಮನೆಗಳಿಲ್ಲದೆ ಎಲ್ಲೆಲ್ಲೋ